

# ഇന്ത്യൻ ഹൈക്കമ്മീഷൻ

## കാലാ ലമ്പൂർ

\*\*\*

### മലേഷ്യയിലെ ഇന്ത്യൻ തൊഴിലാളികൾക്കുള്ള മാർഗനിർദ്ദേശങ്ങൾ

മലേഷ്യയിൽ എന്തെങ്കിലും നിയമാനുസൃത തൊഴിൽ സ്വീകരിക്കുന്നതിനുമുമ്പ് ദയവായി മലേഷ്യയിലെ നിയമങ്ങളും തൊഴിൽ സാഹചര്യങ്ങളും പരിചയപ്പെടുക. ഇത് സംബന്ധിച്ച വിശദവിവരങ്ങൾ [www.mohr.gov.my](http://www.mohr.gov.my) എന്ന വെബ്സൈറ്റിൽ ലഭ്യമാകും.

മലേഷ്യയിൽ നിയമവിരുദ്ധമായി ജോലിചെയ്യരുതെന്ന് നിങ്ങളോട് ശക്തമായി ഉപദേശിക്കുകയാണ്. കാരണം അത് അറസ്റ്റിലേക്കും തടവിലേക്കും വളരെ ഉയർന്ന പിഴ ശിക്ഷയിലേക്കും നയിക്കുന്ന നടപടിയാകും.

നിങ്ങൾ നിയമപരമായി മലേഷ്യയിൽ തൊഴിലെടുക്കാൻ ആഗ്രഹിക്കുന്ന ഇന്ത്യൻ പൗരനാണെങ്കിൽ ദയവായി താഴെകൊടുത്ത നിയമോപദേശങ്ങൾ ശ്രദ്ധാപൂർവ്വം വായിക്കുക.

#### 1. നിങ്ങൾ മലേഷ്യയിൽ നിയമപരമായ തൊഴിലെടുക്കാൻ ഉദ്ദേശിക്കുന്നുവെങ്കിൽ നിങ്ങൾക്ക് താഴെ പറയുന്ന രേഖകൾ ആവശ്യമാണ്:

\*നിങ്ങളുടെ സംസ്ഥാനത്തിലെ റീജണൽ പാസ്പോർട്ട് ഓഫീസർ നൽകിയ സാധുതയുള്ള ഇന്ത്യൻ പാസ്പോർട്ട് നിങ്ങൾക്കുവെന്ന് ഉറപ്പുവരുത്തുക. ചുരുങ്ങിയത് ആറ് മാസത്തേക്കെങ്കിലും സാധുതയുള്ളതായിരിക്കണം നിങ്ങളുടെ പാസ്പോർട്ട്.

\*ദൽഹിയിലെ മലേഷ്യൻ ഹൈക്കമ്മീഷനിൽനിന്നോ അല്ലെങ്കിൽ ചെന്നൈയിലേയോ മുംബൈയിലേയോ കോൺസുലേറ്റുകളിൽനിന്നോ നിങ്ങളുടെ പാസ്പോർട്ടിൽ മുദ്രപതിപ്പിച്ച സാധുതയുള്ള ഒരു വിസ ഉപയോഗിച്ച് വായിരിക്കണം

\*യഥാർത്ഥ രേഖകളിൽനിന്ന് വേറിട്ട് നിങ്ങളുടെ പാസ്പോർട്ടിന്റേയും വിസയുടേയും പകർപ്പുകൾ എപ്പോഴും സൂക്ഷിച്ചിരിക്കണം

\*നിങ്ങളും നിങ്ങളുടെ വിദേശ തൊഴിൽ ഉടമയും ഒപ്പുവെച്ചതും ഇന്ത്യയിലെ റജിസ്റ്റർ ചെയ്ത റിക്രൂട്ടിങ്ങ് ഏജൻ്റ് യഥാവിധി റെഗുലേറ്റഡ് തൊഴിൽനിയമന കരാറിൻ്റെ പകർപ്പ് കൈവശം ഉപയോഗിക്കണം.

\*ലൈസൻസുള്ള റിക്രൂട്ടിങ്ങ് ഏജൻ്റ് യഥാവിധി നിയമസാധുതപ്പെടുത്തിയ തൊഴിൽനിയമന കരാറിൻ്റെ ഇംഗ്ലീഷിലുള്ള പകർപ്പ് നിർബന്ധമായും കൈപറ്റിയിരിക്കണം.

\*മലേഷ്യയിലെ നിങ്ങളുടെ തൊഴിൽ ഉടമയുമായി ബന്ധപ്പെടാനുള്ള വിവരങ്ങൾ കൈവശമുവെന്ന് ഇന്ത്യ വിടുന്നതിനുമുമ്പുതന്നെ ഉറപ്പാക്കിയിരിക്കണം.

\*മുന്നറിയിപ്പ്: മേൽപ്പറഞ്ഞ ആവശ്യമായ രേഖകൾ- അതായത് സാധുതയുള്ള ഇന്ത്യൻ പാസ്‌പോർട്ട്,മലേഷ്യൻ ഹൈക്കമ്മീഷൻ/കോൺസുലേറ്റ് നൽകിയ സാധുതയുള്ള തൊഴിൽ വിസ,തൊഴിൽ നിയമന കരാർ എന്നിവ- കൈവശമില്ലെങ്കിൽ നിങ്ങൾ മലേഷ്യയിൽ നിയമലംഘകനായി കണക്കാക്കപ്പെടും.

II. ഉപയോഗപ്രദമായ കൂടുതൽ രേഖകൾ/വിവരങ്ങൾ:

\*മലേഷ്യയിൽനിന്ന് നാട്ടിലേക്ക് പണമയക്കാൻ കഴിയുംവിധം ഇന്ത്യയിലെ ഒരു ബാങ്കിൽ ഒരു സേവിങ്ങ് ബാങ്ക് എൻ ആർ ഇ അക്കൗണ്ട് തുറക്കുക.

\*മലേഷ്യയിലെ പ്രാദേശിക തൊഴിൽ നിയമങ്ങൾ,തൊഴിൽ-ജീവിത സാഹചര്യങ്ങൾ എന്നിവ പരിചയപ്പെടുക.

\*താഴെ പറയുന്നവയുടെ പൂർണ്ണമായ വിലാസവും ബന്ധപ്പെടാനുള്ള വിവരങ്ങളും കൈവശം സൂക്ഷിക്കുക.

(i) ക്വാല ലമ്പൂരിലെ ഇന്ത്യൻ ഹൈക്കമ്മീഷണർ (വിലാസം: ഇന്ത്യൻ ഹൈക്കമ്മീഷണർ, നമ്പർ 2, ജലൻ തമൻ ദുട, ഓഫ് ജലൻ ദുട, 50480, ക്വാലാ ലമ്പൂർ. ടെലിഫോൺ:00-603-20933510/00-603-20959749; ഫാക്സ്:00-603-20922752)

(ii) മലേഷ്യൻ തൊഴിൽ വകുപ്പ് ഹോട്ട്ലൈൻ: 00-603-88891111, 88865135

(iii) മലേഷ്യൻ കുടിയേറ്റ വകുപ്പ് പ്രവർത്തനാലയം: 00-603-8880555/56

മുന്നറിയിപ്പ് :

സാധുതയുള്ള പാസ്‌പോർട്ട്, സാധുതയുള്ള വിസ, തൊഴിൽ നിയമന കരാർ എന്നിവ കൂടാതെ ഇന്ത്യ വിടരുത്.

മയക്കുമരുന്നോ കള്ളക്കടത്ത് സാധനങ്ങളോ നിങ്ങൾ കൊടുപോകുന്നില്ലെന്ന് ഉറപ്പാക്കുക.മയക്കുമരന്ന് കൈവശം വെക്കുന്നത് തടവോ മരണശിക്ഷയോ ലഭിക്കാവുന്ന ഗുരുതരമായ കുറ്റമാകുന്നു.

മലേഷ്യയിലേക്ക് യാത്ര ചെയ്യുമ്പോൾ പരിചയമില്ലാത്ത വ്യക്തികൾ തരുന്ന എന്തെങ്കിലും പാഴ്സലുകൾ സ്വീകരിക്കരുത്.പരിചയമുള്ള ഒരാളിൽനിന്നാണ് പാഴ്സൽ സ്വീകരിക്കുന്നതെങ്കിൽ അതിൽ മദ്യമോ മയക്കുമരുന്നോ അടങ്ങിയിട്ടില്ലെന്ന് പരിശോധിച്ച് ഉറപ്പാക്കുക. അല്ലെങ്കിൽ മലേഷ്യയിൽ നിങ്ങൾക്ക് ഗുരുതരമായ ഭവിഷ്യത്തുകൾ നേരിടേണ്ടി വന്നേക്കാം.

മലേഷ്യയിൽ എത്തിക്കഴിഞ്ഞാൽ:

-----

\* താമസ പെർമിറ്റ് അല്ലെങ്കിൽ തിരിച്ചറിയൽ കാർഡ്,തൊഴിൽ കാർഡ് എന്നിവ കരസ്ഥമാക്കുക.

\* പരിചയമില്ലാത്ത ആർക്കും നിങ്ങളുടെ പാസ്‌പോർട്ടോ ഇന്ത്യയിൽ വെച്ച് നിങ്ങൾ ഒപ്പുവെച്ച തൊഴിൽ നിയമന കരാറിന്റെ പകർപ്പോ നൽകരുത്. നിങ്ങളുടെ

പാസ്‌പോർട്ട് തൊഴിൽ ഉടമ വാങ്ങിവെക്കുകയാണെങ്കിൽ അതിന്റെ ഫോട്ടോപകർപ്പ് എപ്പോഴും കൈവശം സൂക്ഷിക്കുക.

മലേഷ്യയിലെ നിങ്ങളുടെ താമസകാലത്ത് മറ്റേതെങ്കിലും തൊഴിൽ നിയമനകരാറിലോ ഒന്നും എഴുതാത്ത ഏതെങ്കിലും കടലാസിലോ ഒപ്പിടരുത്.

\* പണിമുടക്കിലോ സമരങ്ങളിലോ പങ്കെടുക്കരുത്. അവിടത്തെ നിയമമനുസരിച്ച് അതെല്ലാം നിയമവിരുദ്ധമാണ്. നിങ്ങൾ അറസ്റ്റിലാവാനും ജയിലിലാവാനും നാടുകടത്തപ്പെടാനും ഇടയുണ്ട്.

\* വേതനം കിട്ടാതെ വരിക, വേതനം വൈകുക, നഷ്ടപരിഹാരം, മറ്റേതെങ്കിലും പ്രശ്നങ്ങൾ എന്നിവക്ക് ക്വാലാ ലമ്പൂരിലെ ഇന്ത്യൻ ഹൈക്കമ്മീഷൻ റിപ്പോർട്ട് ചെയ്യുക.

നിങ്ങൾ എപ്പോഴും ശ്രദ്ധിക്കേണ്ട പ്രധാന വിവരങ്ങൾ

\* നിങ്ങളുടെ പാസ്‌പോർട്ട് വിസ എന്നിവയുടെ എല്ലാ പേജുകളുടേയും ഫോട്ടോപകർപ്പ് (യഥാർത്ഥ പാസ്‌പോർട്ടിൽനിന്ന് വേറിട്ട്) എപ്പോഴും കൈവശം സൂക്ഷിച്ചിരിക്കണം.

\* നിങ്ങളുടെ പാസ്‌പോർട്ട് നഷ്ടപ്പെട്ടാൽ ഉടൻതന്നെ പാസ്‌പോർട്ട് നമ്പർ, അത് നൽകപ്പെട്ട തീയതിയും സ്ഥലവും, നിങ്ങളുടെ പേരും തൊഴിൽ ചെയ്യുന്ന രാജ്യത്ത് നിങ്ങൾ ചെന്നെത്തിയ തീയതിയും എന്നീ വിവരങ്ങളടക്കം ഇന്ത്യൻ ഹൈക്കമ്മീഷനെ വിവരമറിയിക്കുക. പാസ്‌പോർട്ടിന്റെ ഫോട്ടോപകർപ്പ് നിങ്ങളുടെ കൈവശം ഉണ്ടെങ്കിൽ മാത്രമേ ഈ വിവരങ്ങൾ നൽകാൻ കഴിയുകയുള്ളൂ.

\* നിങ്ങളുടെ തൊഴിൽ നിയമനകരാറിന്റെ പകർപ്പ് നഷ്ടപ്പെടുത്തരുത്. അതിന്റെ ഒരു പകർപ്പ് എപ്പോഴും കൈവശം സൂക്ഷിക്കുക.

\* ഇന്ത്യയിലെ നിങ്ങളുടെ കുടുംബാംഗങ്ങളുമായും നിങ്ങളുടെ ഇന്ത്യൻ ഏജന്റുമായും ബന്ധപ്പെടാനുള്ള ടെലിഫോൺ നമ്പറുകളും മറ്റ് വിവരങ്ങളും വളരെ ശ്രദ്ധാപൂർവ്വം സൂക്ഷിക്കുക. എങ്കിൽ അടിയന്തിരഘട്ടങ്ങളിൽ നിങ്ങൾക്കവരുമായി വേഗം ബന്ധപ്പെടാം.

\* മലേഷ്യയിലേക്ക് പുറപ്പെടുന്നതിനുമുമ്പായി പാസ്‌പോർട്ടിന്റെ ഫോട്ടോപകർപ്പ്, തൊഴിൽ നിയമനകരാർ, ഇന്ത്യൻ റിക്രൂട്ടിംഗ് ഏജന്റിനേയും മലേഷ്യൻ തൊഴിൽ ഉടമയേയും ബന്ധപ്പെടാനുള്ള വിവരങ്ങൾ എന്നിവ ഇന്ത്യയിലുള്ള നിങ്ങളുടെ കുടുംബാംഗങ്ങളെ ദയവായി ഏല്പിക്കുക. മലേഷ്യയിൽ ഇവ നഷ്ടപ്പെടാനിടയായാൽ ഇത് പ്രധാനമാണ്.

\* നിങ്ങൾ ഇന്ത്യയിൽനിന്ന് പുറപ്പെടുന്നതിനുമുമ്പ് മലേഷ്യയിലെ തൊഴിലുടമയുടെ മുഴുവൻ പേര്, മേൽവിലാസം, ടെലിഫോൺ/ഫാക്സ് നമ്പർ എന്നിവ തീർച്ചയായും കൈവശം വേണം.

\* മലേഷ്യയിൽ എത്തിയശേഷം നിങ്ങളുടെ വിദേശ തൊഴിലുടമയെ കണ്ടെത്താനായില്ലെങ്കിൽ ഉടൻതന്നെ ഇന്ത്യൻ ഹൈക്കമ്മീഷനുമായി ബന്ധപ്പെടുക.

\* മലേഷ്യയിലെ നിങ്ങളുടെ സ്പോൺസർ ഏജൻസിയിൽനിന്നോ കമ്പനിയിൽനിന്നോ അല്ലാതെ മറ്റേതെങ്കിലും വ്യക്തിയിൽനിന്നോ സ്ഥാപനത്തിൽനിന്നോ സ്ഥിരമോ താൽക്കലികമോ ആയ ഒരു ജോലിയും സ്വീകരിക്കരുത്. അങ്ങിനെ സ്വീകരിക്കുന്നത് ശിക്ഷാർഹമാണ്.

\* കാലാവധി തീരുംമുമ്പ് നിങ്ങളുടെ വിസ/തൊഴിൽ നിയമനകരാർ പുതുക്കിയിരിക്കണം. നിങ്ങൾ ഇന്ത്യയിലേക്ക് അവധിയിൽ വരുകയാണെങ്കിൽ നിങ്ങൾ മലേഷ്യയിൽ മടങ്ങിയെത്തുംമുമ്പ് നിങ്ങളുടെ വിസയുടെ കാലാവധി തീരുന്നില്ലെന്ന് ഉറപ്പാക്കുക.

\* നിങ്ങളുടെ പാസ്പോർട്ട് സാധുതയുള്ളതാണെന്ന് എപ്പോഴും ഉറപ്പാക്കുക. അതിന്റെ കാലാവധി തീരുന്നതിന് ചുരുങ്ങിയത് രണ്ട് മാസം മുൻപെങ്കിലും കാലാവധിയിലെ ഇന്ത്യൻ ഹൈക്കമ്മീഷണിൽനിന്നോ ഇന്ത്യയിലെ റീജണൽ പാസ്പോർട്ട് ഓഫീസിൽനിന്നോ (ആർ പി ഒ) പുതുക്കുക.

മലേഷ്യയിലെ തൊഴിൽ സാഹചര്യങ്ങൾ

-----

\* മലേഷ്യയിലേക്ക് പുറപ്പെടുന്നതിനുമുമ്പ് അവിടത്തെ തൊഴിൽ, ജീവിത സാഹചര്യങ്ങൾ മനസ്സിലാക്കാൻ അവിടെ ഇപ്പോൾ ജോലി ചെയ്യുന്നവരുമായോ അടുത്തകാലത്തായി ജോലി ചെയ്തിരുന്നവരുമായോ നിങ്ങൾ സംസാരിച്ചിരിക്കണം.

\* മുൻധാരണകളോടെ മലേഷ്യയിലേക്ക് വരാതിരിക്കുക. നിങ്ങൾ സങ്കല്പിച്ചിരുന്നതോ ആഗ്രഹിച്ചിരുന്നതോ ആയവിധം കാര്യങ്ങൾ നടക്കുന്നില്ലെങ്കിൽ മടങ്ങാൻ തയ്യാറായിരിക്കുക.

\* സ്പോൺസർ സഹകരിച്ചില്ലെങ്കിൽ ഇന്ത്യയിലേക്ക് മടങ്ങാനുള്ള എക്സിറ്റ് വിസ ലഭിക്കാൻ വളരെ വിഷമമാണ്. അങ്ങിനെ വന്നാൽ മലേഷ്യയിൽ നിന്നും പുറത്തുവരാൻ നിങ്ങൾക്ക് നീക്കം നിയമയുദ്ധം നടത്തേണ്ടിവരുകയോ ഡിപോർട്ടേഷൻ സെന്ററിലോ ജയിലിലോ കഴിയേണ്ടിവരുകയോ ചെയ്തേക്കാം.

\* തൊഴിലുടമയുമായി തർക്കമുണ്ടായാൽ നിങ്ങൾ തൊഴിലിൽ നിന്നും കടന്നുകൂടാതെയായി ഉടമ പ്രഖ്യാപിക്കുന്നതിനുമുമ്പ്, ഇന്ത്യൻ ഹൈക്കമ്മീഷണുമായി ഫോണിൽ ബന്ധപ്പെട്ടശേഷം (നിങ്ങൾ അടുത്ത കാലത്തായി മലേഷ്യയിൽ എത്തിയതേയുള്ളുവെങ്കിൽ നിങ്ങളുടെ റിക്രൂട്ടിംഗ് ഏജന്റുമായും ബന്ധപ്പെടണം) അടുത്തുള്ള പൊലീസ് സ്റ്റേഷനെ/ലേബർ ഓഫീസിനെ സമീപിക്കുക.

\* തൊഴിലാളികളുടെ പണിമുടക്ക് മലേഷ്യയിൽ നിയമവിരുദ്ധമാണ്.

\* നിങ്ങൾ മലേഷ്യയിൽ എത്തുമ്പോൾ പാസ്പോർട്ടിന്റെ ഒരു പകർപ്പ്, സ്പോൺസർ/കമ്പനി,മലേഷ്യയിലെ/ഇന്ത്യയിലെ റിക്രൂട്ടിംഗ് ഏജന്റ് എന്നിവരുടെ വിവരങ്ങൾ (പേര്, പൂർണ്ണ വിലാസം, ഫോൺ/ഫാക്സ് നമ്പറുകൾ), മലേഷ്യയിൽ താമസിക്കുന്ന സുഹൃത്തുക്കളേയും ബന്ധുക്കളേയും ബന്ധപ്പെടാനുള്ള നമ്പറുകൾ എന്നിവ കൈവശമുണ്ടായിരിക്കണം. ഇ വിവരങ്ങളുടെയെല്ലാം ഒരു പകർപ്പ് മലേഷ്യയിലേക്ക് പുറപ്പെടുന്നതിനുമുമ്പ് ഇന്ത്യയിലെ നിങ്ങളുടെ കുടുംബത്തെ ഏൽപ്പിക്കുന്നതും നല്ലതാണ്.

\* മലേഷ്യയിലെത്തിയ ഉടൻതന്നെ മലേഷ്യയിലെ നിങ്ങളുടെ പൂർണ്ണമായ താമസസ്ഥല വിലാസവും ബന്ധപ്പെടാനുള്ള നമ്പരും ഇന്ത്യയിലെ നിങ്ങളുടെ കുടുംബത്തെ അറിയിച്ചിരിക്കണം

\* ഈ വിവരിച്ച കാര്യങ്ങളെല്ലാം നിങ്ങൾ നല്ലപോലെ മനസ്സിലാക്കിയിരിക്കണം.അല്ലാതെ നിങ്ങളുടെ റിക്രൂട്ടിംഗ് ഏജന്റ് പറയുന്നതിനെ മാത്രം അടിസ്ഥാനമാക്കി മലേഷ്യയിൽ വരരുത്.

പൊതുതാൽപര്യം മുൻനിർത്തി മലേഷ്യയിലെ ഇന്ത്യൻ ഹൈക്കമ്മീഷൻ പ്രസിദ്ധീകരിക്കുന്നത്